

ન્યૂઝ ઓફ ગાંધીનગર

NEWS OF GANDHINAGAR

(Daily)

દૈનિક

E mail - prdpraval@yahoo.co.uk

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 7 * Issue No. 165 * Date: 13.04.2021 Tuesday * Page :04 * Rs. 1.00/- * Annual Rs. 351/-

હાઈકોર્ટે ગુજરાત સરકારને ઝાટકી, કફરૂમાં કોઈ કસક કામગીરી નથી, શહેરોની સાથે ગામડાની સ્થિતિ પણ ખૂબ ગંભીર, ઈન્જેક્શનનો પ્રશ્ન ક્યારે સોલ્વ થશે?

અત્યારે લોકો ભગવાનના ભરોસે છે, અમને પરિણામ જોઈએ: હાઈકોર્ટ

અમદાવાદ, તા. ૧૨

કોરોના મુદ્દે ગુજરાત હાઈકોર્ટમાં સુનાવણી શરૂ થઈ ગઈ છે. જેમાં સરકાર તરફથી એડવોકેટ જનરલ કમલ ત્રિવેદી રજૂઆત કરીને પોતાનો પક્ષ રાખી રહ્યા છે. ચીફ જસ્ટીસ વિક્રમનાથ અને જસ્ટીસ બી.ડી. કારિયાની ખંડપીઠે એડવોકેટ જનરલ, મુખ્ય સરકારી વકીલ, કેન્દ્ર સરકારના આસિ. સોલિસિટર જનરલ સહિતના ઓનલાઈન સુનાવણીમાં હાજર રહ્યા છે. સાથોસાથ રાજ્યના ચીફ સેક્રેટરી, કેન્દ્ર સરકાર અને રાજ્ય સરકાર હેલ્થ વિભાગના ચીફ સેક્રેટરી, કેન્દ્ર સરકારના હોમ ડિપાર્ટમેન્ટના સચિવ સહિતના અધિકારીઓને તાકીદે હુકમની નકલ ઈ-મેઈલ પર મોકલી આપવા હુકમ કરીને આજે સવારે ૧૧ વાગે સુનાવણી દરમ્યાન યુટયૂબ લાઈવ જોવા માટે અધિકારીઓને આદેશ કરાયો છે.

ગુજરાત હાઈકોર્ટ સમક્ષ એડવોકેટ જનરલ કમલ ત્રિવેદીએ રજૂઆત કરી છે. જેમાં રાજ્યમાં

કોરોનાને કારણે થયેલી હાલતનું સવિસ્તાર વર્ણન કરવામાં આવ્યું છે. તેમણે જણાવ્યું કે, રાજ્ય સરકાર હાલ લોકડાઉનના પક્ષમાં નથી. લોકડાઉન કોઈ સમાધાન નથી. લોકડાઉનમાં રોજબરોજ કામ કરનારને સૌથી મોટી નુકસાન થઈ રહ્યું છે. તેમણે ગુજરાતમાં રેમોસિવિરની અછતને લઈને હાઈકોર્ટમાં જણાવ્યું કે ગુજરાતમાં રેમોસિવિરની કોઈ અછત નથી. હાલ ગુજરાતમાં ૧૭ હજારથી વધુ બેડ ખાલી છે. ઓક્સિજનને લઈને હાઈકોર્ટમાં ઉમેર્યું હતું કે હાલ ઉત્પાદનનો ૭૦% ઓક્સિજન હેલ્થ ક્ષેત્ર માટે રિઝર્વ રાખવાનો નિર્ણય લેવાયો છે. ગુજરાતમાં હાલ ટેસ્ટ, ટ્રેકિંગ, ટ્રિટમેન્ટ પર ભાર મૂકવામાં આવી રહ્યો છે.

ગુજરાત હાઈકોર્ટ સમક્ષ ત્રિવેદીએ પોતાનો પક્ષ મૂકતા જણાવ્યું હતું કે, ગુજરાતમાં હાલ ટેસ્ટ, ટ્રેકિંગ, ટ્રિટમેન્ટ પર ભાર મૂકવામાં આવી રહ્યો છે જેના કારણે ધનવન્તરી અને સંજીવની રથ



એમ્બ્યુલન્સ દ્વારા ડોક્ટર હેલ્થ વર્કર પણ ઘરે-ઘરે ટેસ્ટીંગ અને ટ્રેકિંગ યોગ્ય રીતે કરે છે. ૧૪૧ ખાનગી હોસ્પિટલોને કોવિડ ડેડીકેટેડ તરીકે જાહેર કરાઈ છે. હાલ ઉત્પાદનનો ૭૦% ઓક્સિજન હેલ્થ ક્ષેત્ર માટે રિઝર્વ રાખવાનો નિર્ણય લેવાયો છે, જેના કારણે દેશનું એક માત્ર રાજ્ય ગુજરાત બન્યું છે.

તેમણે રાજ્યમાં કોરોના બેડ હાઈકોર્ટમાં રેમોસિવિર ઈન્જેક્શન વિશે ત્રિવેદીએ માહિતી આપતા જણાવ્યું હતું કે, હાલ ભારતમાં એક દિવસમાં ૧,૭૫,૦૦૦ વાયલ રેમોસિવિર ઈન્જેક્શનની જરૂર છે, જેમાં રાજ્ય સરકાર ગુજરાત માટે ૩૦ હજાર વાયલ મેળવે છે. દરરોજ ગુજરાતમાં

ગુજરાત હાઈકોર્ટના ચીફ જસ્ટિસની ટકોર

અન્ય રાજ્યમાં શુ યાચ છે એનાથી અમને કોઈ સુસંગતતા નથી. અમને ગુજરાતથી મતલબ છે. "કોઈ રાજ્યની સરખામણી આપણે કરવાની જરૂર નથી" "ગુજરાતમાં છીએ તો ગુજરાતની વાત કરો." "આપણે આટલા આધુનિક છીએ તેમ છતાંય કેમ આ પરિસ્થિતિ છે?" "ટેસ્ટિંગના રિપોર્ટ ગ્રાહ્ય દિવસે કેમ મળે છે?" કોવિડ હોસ્પિટલમાં શા માટે ઈન્જેક્શન નથી?: ગ્રાયડસ્ હોસ્પિટલ બહાર કેમ લાઈનો લાગે છે: વેક્સિન ખાસ અસર ન કરી રહી હોવાનું અવલોકન રસીના બે ડોઝ લીધા બાદ પણ સંક્રમિત થઈ રહ્યા છે: ઘણી હોસ્પિટલો દર્દીઓને દાખલ કરવાનો ઈકાર કરે છે: હાલની સ્થિતિને હળવાશમાં ન લો:

૧.૨૫ લાખ કોરોના ટેસ્ટ કરી રહ્યા છીએ અને અમે દરરોજ તેની ક્ષમતા વધારી રહ્યા છીએ. ખાનગી લેબોરેટરીમાં દરરોજ ૭૦ હજારથી વધુ ઈન્જેક્શન ટેસ્ટ કરવામાં આવે છે. ગુજરાત હાઈકોર્ટ સમક્ષ એડવોકેટ જનરલ કમલ ત્રિવેદીએ રજૂઆત કરી છે કે, ભારતમાં પ્રતિ દિવસ ૧,૭૫,૦૦૦ વાયલ રેમોસિવિરની આવશ્યકતા છે. ગુજરાત સરકાર એક દિવસમાં ૩૦ હજાર વાયલ મેળવે છે. ઝાપડસ કેડિલાએ રેમોસિવિર ઈન્જેક્શનના ભાવો પણ રાજ્ય સરકારના પ્રયત્નોથી ઘટાડ્યા છે. આજે પ્રતિદિન ૧.૨૫ લાખ ટેસ્ટ કરવામાં આવે છે ટેસ્ટીંગની ક્ષમતા પણ વધારી દીધી છે. સાથે જ ખાનગી

ફરી લોકડાઉન ભણી દેશ ?

૧૬ રાજ્યોમાં સ્થિતિ ચિંતાજનક

મહારાષ્ટ્ર જ નહિ દેશના ૧૬ રાજ્યોમાં એકધારા કેસ વધી રહ્યા છે: કોરોનાના જે એકટીવ કેસ છે તેમા યુપી, મહારાષ્ટ્ર, છત્તીસગઢ, કેરળ, કર્ણાટકથી ૭૦ ટકા છે. રીકવરી રેટ ઘટીને ૯૦ થઈ ગયો

નવી દિલ્હી, તા. ૧૨ : દેશમાં કોવિડ-૧૯ના વધતા ખતરાને જોતા રાજ્ય સરકારો ઉંધા માથે થઈ ગઈ છે. મહારાષ્ટ્ર, દિલ્હી, યુપી, કર્ણાટક, છત્તીસગઢ, મધ્યપ્રદેશ, ગુજરાત, હરિયાણા, રાજસ્થાન, તામીલનાડુ, કેરળ, પંજાબ, તેલંગણા, ઉત્તરાખંડ, આંધ્રપ્રદેશ અને પ.બંગાળ એવા રાજ્યો છે જ્યાં કોરોનાના કેસ એકધારા વધી રહ્યા છે. કોરોનાની રફતારે ફરી એક વખત મુકેલીમાં મુકી દીધા છે. રોજ દોઢ લાખથી વધુ નવા કેસ સામે આવી રહ્યા છે. એ જોતાં એવું કહેવાય છે કે ફરી એક વખત

લોકડાઉનના દિવસો આવે તો નવાઈ નહિ. દેશના કુલ ૧૬ રાજ્યોમાં કોરોના વાયરસ તાંડવ મચાવી રહ્યો છે. કોરોનાના જે એકટીવ કેસ છે તેમા યુપી, મહારાષ્ટ્ર, છત્તીસગઢ, કેરળ, કર્ણાટકથી ૭૦ ટકા છે. આમાથી મહારાષ્ટ્ર જ એકલા ૪૮ ટકા કેસ છે. કોરોનાથી સાજા થનારા દર્દીઓનો રીકવરી રેટ જેમા સુધારો જોવાતો હતો તેમા હવે ઘટાડો થઈ રહ્યો છે. રીકવરી રેટ જે પહેલા ૯૮ ટકા આસપાસ હતો તે હવે ઘટીને ૯૦ ટકા થઈ ગયો છે. કોવિડ-૧૯ના કુલ કેસમાંથી ૭૦.૮૨ ટકા કેસ પાંચ રાજ્યોથી

છે. કોરોનાની આ બીજી લહેરે વધુ કહેર વર્તાવ્યો છે. છેલ્લા ૨૪ કલાકમાં દેશમાં ૧૬૮૯૧ નવા કેસ આવ્યા છે અને ૯૦૪ લોકોના મોત થયા છે. આ સાથે કુલ મૃત્યુઆંક વધીને ૧૭૦૧૭૯ થયો છે. આ સાથે કુલ કેસની સંખ્યા ૧૩૫૨૭૭૧૭ની થઈ છે. છેલ્લે ૯૦૦થી વધુ મોત ઓકટોબર ૨૦૨૦માં નોંધાયા હતા. છેલ્લા ૮ દિવસથી નવા કેસનો આંકડો ૧ લાખની પાર ગયો છે. કુલ એકટીવ કેસ ૧૨૦૧૦૦૯ થઈ ગયા છે. ભારતે ૧૦ કરોડ ડોઝ આપી દીધા છે. રવિવારે ૨૯૩૩૪૧૮ ડોઝ અપાયા હતા.

મુંબઈની હાઈ-ફાઈ હોસ્પિટલો પણ ફુલ, પેસેજમાં થઈ રહી છે સારવાર

મુંબઈ, તા. ૧૨

રાજ્યમાં કોરોનાના દર્દીની સંખ્યા ઝડપથી વધી રહી છે, તેમાં પણ મુંબઈમાં પ્રતિદિન ૧૧ હજાર સુધી નવા દર્દી નોંધાઈ રહ્યા છે ત્યારે આરોગ્ય યંત્રણા એકદમ કથળી પડી હોવાનું જણાઈ રહ્યું છે. સરકારી, પાલિકા સહિત જ મુંબઈની અત્યંત મોંઘી ગણાતી હાઈ-ફાઈ હોસ્પિટલોમાં પણ દર્દીઓને પલંગ નથી મળી રહ્યા. આ હોસ્પિટલોમાં પેસેજમાં પલંગ લગાવીને ત્યાં દર્દીને સારવાર આપવામાં આવી રહી હોવાના અનેક વિડિયો સોશિયલ મિડિયામાં ફરી રહ્યા છે. છેલ્લા બે-ત્રણ દિવસથી સોશિયલ મિડિયામાં વિડિયો ફરી રહ્યા છે, જે મુંબઈની નામાંકિત હોસ્પિટલનો હોવાનો કહેવાય છે. આ હોસ્પિટલમાં એક પલંગ ખાલી ન હોવાથી હોસ્પિટલ પ્રશાસને લિફ્ટથી અવર-જવર કરવા માટેના માર્ગ પર એટલે કે લોબીમાં પલંગ નાંખીને દર્દીઓને સારવાર આપવાનું ચાલુ કરી દીધું છે. આ વિડિયોમાં અનેક દર્દીઓને સલાઈન લગાવેલા દેખાઈ રહ્યા છે. મુંબઈની ખાનગી અને હાઈ-ફાઈ કહેવાતી હોસ્પિટલની આવી હાલત છે ત્યારે સરકારી અને સામાન્ય હોસ્પિટલોની હાલત શું હશે તેની કલ્પના કરવી પણ અઘરી થઈ ગઈ છે. હાલ પુણે, નાશિક જેવા શહેરોમાં સરકારી હોસ્પિટલોમાં અને કોવિડ સેન્ટરમાં સારવાર માટે જગ્યા બચી નથી. વેન્ટિલેટર સાથેના પલંગ અને ઓક્સિજનની અછત વર્તાઈ રહી છે. મુંબઈમાં પ્રતિદિન ૧૦થી ૧૧ હજાર સુધી નવા દર્દી નોંધાઈ રહ્યા છે. પુણે, નાશિક અને નાગપૂર જેવા શહેરો કરતા મુંબઈનો આંકડો મોટો છે, તેથી આગામી દિવસમાં જો આવી જ પરિસ્થિતિ રહી તો મુંબઈ જેવા શહેરમાં દર્દીને સારવાર મળશે કે નહીં તેવા સવાલ થઈ રહ્યા છે.

ગંગાળ ભાજપ અધ્યક્ષનું વિવાદિત નિવેદન, કહ્યું- શરારતી છોકરાઓ માનશે નહીં તો ફૂચબિહાર જેવી ઘટના બની શકે

કોલકાતા, તા. ૧૨

બંગાળ ભાજપના પ્રદેશ અધ્યક્ષ દિલીપ ઘોષના એક નિવેદનને લઈ ભારે વિવાદ શરૂ થઈ ગયો છે. તેમણે પશ્ચિમ બંગાળમાં ચોથા તબક્કાના મતદાન દરમિયાન ફૂચબિહાર ખાતે જે હિંસા થઈ તેને લઈ આ નિવેદન આપ્યું હતું. દિલીપ ઘોષે કહ્યું હતું કે, જો શરારતી છોકરાઓ માનશે નહીં અને કાયદો પોતાના હાથમાં લેશે તો આગામી તબક્કાના મતદાન દરમિયાન પણ ફૂચબિહાર જેવી ઘટના બની શકે છે. હકીકતે ૧૦ એપ્રિલના રોજ પશ્ચિમ બંગાળની ૪૪ બેઠકો માટે મતદાન થયું હતું. તે દિવસે ફૂચબિહારના સિતાલકુચી ખાતે હિંસા ભડકી ઉઠી હતી. ત્યાર બાદ પોતાના હાથમાં લેવાની હિંમત કરશે તેના સાથે આવું જ બનશે. સાથે જ તેમણે પાંચમા તબક્કામાં પણ આવું જ બનશે તેવી ચેતવણી આપી હતી. વધુમાં કહ્યું, 'દીદી ડરી ગયા છે. એટલે જ તેઓ ચૂંટણી પંચની નજરમાં આવવા કાયદાનું ઉલ્લંઘન કરવાનો પ્રયત્ન કરતા જોવા મળે છે. એ દિવસો ગયા જ્યારે લોકો તેમનાથી ડરતા હતા. હવે લોકો સવારથી લાઈનમાં ઉભા રહી જાય છે અને મતદાન કરે છે. મને આશા છે કે, ૧૭ તારીખે પણ તમે સવારથી લાઈનમાં લાગી જશો અને મતદાન કરશો. ત્યાં કેન્દ્રીય દળના જવાનો હશે. તમને કોઈ ડરાવી નહીં શકે. અમે ત્યાં રહીશું. જો કોઈ એવું કરશે તો તમે સિતાલકુચીમાં શું બન્યું તે જોયું.'

મહારાષ્ટ્રમાં હોટલ તથા નાના વેપારીઓની લાઈસન્સ ફી માફની કોંગ્રેસની માગણી

મુંબઈ, તા. ૧૨

હોટલ માલિક અને નાના વેપારીઓ પર લોકડાઉનને પગલે જ્યાં સુધી પ્રતિબંધ રહેશે ત્યાં સુધી મુંબઈ મહાનગરપાલિકા તરફથી વસૂલ કરવામાં આવતી લાઈસન્સ ફી માફ કરવાની માગણી મુંબઈ મહાનગરપાલિકાના વિરોધપક્ષ કોંગ્રેસે પાલિકા કમિશનર ઈકબાલસિદ યહલને પત્ર લખીને કરી છે. કોરોના મહામારીને પગલે દેશની તેમ જ મહારાષ્ટ્રની

અર્થવ્યવસ્થાને ભારે ફટકો પડ્યો છે. વધતા કેસને પગલે ફરી લોકડાઉન લાદવાની પરિસ્થિતિ આવી ગઈ છે ત્યારે એપ્રિલ મહિનાના પહેલા અઠવાડિયામાં જીવનાશયક વસ્તુને બાકાત કરતા અન્ય દુકાનદારો અને વ્યાવસાયિકોને તેમની દુકાનો બંધ રાખવી પડી છે. ગયા લોકડાઉનને કારણે દુકાનદાર અને વેપારીઓને ભારે આર્થિક ફટકો પડ્યો હતો, તેમાંથી હજી સુધી લોકો બહાર આવી શક્યા નથી, ત્યારે પહેલી

એપ્રિલ ૨૦૨૧થી ફરી સખત પ્રતિબંધો લાદવામાં આવ્યા છે. હોટલમાં લોકોને બેસીને ખાવા પર પ્રતિબંધ મૂકવામાં આવ્યો છે. સરકારે ખાનગી ઓફિસોને પણ વર્ક ફ્રોમ હોમ કર્યું હોવાથી કર્મચારી ઘરે બેસીને કામ કરી રહ્યા છે. હોટલવાળાને ૧૦ ટકા જેટલો પણ વ્યવસાય નથી થઈ રહ્યો. તે પ્રમાણે જ મોલ, નાની દુકાનો અને નાના વ્યાવસાયિકોના વેપારને ભારે અસર થઈ છે.

ઉત્તરપ્રદેશ: અયોધ્યામાં રામ મંદિરના પાયા ભરાવવાનું કામ શરૂ

અયોધ્યા, તા. ૧૨

ઉત્તરપ્રદેશના અયોધ્યામાં ચાલી રહેલી રામ મંદિર નિર્માણ સમિતિની બે દિવસીય બેઠક સંપૂર્ણ પૂર્ણ થઈ છે. આ મહત્વપૂર્ણ બેઠક બાદ શ્રીરામ જન્મભૂમિ તીર્થ ક્ષેત્ર ટ્રસ્ટના મહાસચિવ ચંપત રાયે જણાવ્યું, રામ મંદિર માટે પાયા ભરાવવાનું કામ શરૂ થઈ ગયું છે. રામ મંદિરના પાયામાં હવે મટિરિયલ ભરવામાં આવશે. આ દરમિયાન મટિરિયલની એક-એક ફૂટ મોટી મજબૂત લેયર બનાવીને

પાયાનું નિર્માણ થશે. તેમણે જણાવ્યું, રામ મંદિર નિર્માણ સાથે જોડાયેલા તમામ બાબતોની તપાસ કરી લેવાઈ છે. મંદિરના મુખ્ય લેઆઉટમાં હવે મોટું પરિવર્તન નહીં થાય. ચંપત રાયે જણાવ્યું, મંદિરના પાયામાં ૪૪ લેયર હશે, જેમાં દરેક લેયર ૩૦૦ મિલીમીટરની હશે. આ માટે ૧૦ ટનથી લઈને ૧૨ ટનના રોલર ચલાવી લેયર દબાવવામાં આવશે. ત્યારબાદ લગભગ દરેક લેયર ૨ ઈન્ચની બેસશે. રામ મંદિરના પાયામાં એક ફિટના મોટી લેયર નાખ્યા બાદ રોલર ચલાવવામાં આવશે. આ રોલર ૨ પ્રકારના હશે. પહેલા સામાન્ય અને બીજા ધ્રુજારી ઉત્પન્ન કરનારા, જેનાથી પાયા સંપૂર્ણ રીતે મજબૂત થશે. શ્રીરામ જન્મભૂમિ તીર્થ ક્ષેત્ર ટ્રસ્ટના મહાસચિવ ચંપત રાયે જણાવ્યું કે, વર્ષાની ગંભીરતાને જોતાં પાયા ભરાવવાનું કાર્ય શરૂ થયું છે. આ કાર્ય સાટેબર સુધીમાં પૂર્ણ થશે. આ દરમિયાન લગભગ ૧,૨૫,૦૦૦ ઘન મીટર બેક ફિલિંગ થશે.

ન્યૂઝ ઓફ ગાંધીનગર કોરોના અપડેટ

ગુજરાતમાં છેલ્લા ૨૪ કલાકમાં કોરોના નવા કેસની સંખ્યા: ૬૦૨૧

રાજ્યમાં કુલ કેસનો આંકડો પહોંચ્યો : ૩૫૩૫૧૬

ગુજરાતમાં છેલ્લા ૨૪ કલાકમાં લોકોનાં મૃત્યુ: ૫૫

રાજ્યમાં આજે ડિસ્ચાર્જ થયેલા દર્દીઓની સંખ્યા : ૨૮૫૪

ગુજરાતમાં સાજા થયેલા કુલ દર્દીઓની સંખ્યા : ૩૧૭૯૮૧

તંત્રી સ્થાનેથી...

મીની લોકડાઉન શા માટે નહીં...?

શું પ્રજા ભાજપ નિર્ભર.....?!

દેશમાં કોરોનાની બીજી લહેર ના પ્રારંભ વચ્ચે કોરોના હોટસ્પોટ કેરળ,તમીલનાડુ સહિત પાંચ રાજ્યોની વિધાનસભાની યોજાયેલ ચૂંટણીઓમાં કેન્દ્રીય રાજનેતાઓ-નેતાઓ સહિત જે તે રાજકીય પક્ષોના સત્તા મોહાન્ય બનેલા નાના મોટા નેતાઓએ કોરોનાને નગણ્ય ગણીને ધૂમ ધડાકા સાથે કોરોના નિયમોની ઐસીતેસી કરીને હજારો- લાખોની સંખ્યામાં ભીડ એકઠી કરેલી ભીડવાળી સભાઓ સંબોધી અને રેલીઓ પણ કાઢી... બીજી તરફ પાંચ રાજ્યો છોડીને દેશના અન્ય રાજ્યો મહારાષ્ટ્ર, પંજાબ, રાજસ્થાન, મધ્યપ્રદેશ, ઉત્તરાખંડ, ગુજરાતમાંજ કોરોનાની બીજી લહેર ફરી વળી હોય તે રીતે આમ પ્રજાને કોરોના નિયમોનું પાલન કરવા અને વેક્સિન લેવાનો મારો ચલાવતા રહ્યા છે..... તે સાથે કોરોના ફેલાવવા માટે આમ પ્રજાને જવાબદાર ગણાવે છે.....! આ કેવી નીતિ.....?! પ્રજાને વાંકે પખાલીને ડામ... જોકે રાજનેતાઓ કે નાના મોટા નેતાઓ અને કાર્યકરો કોરોના નિયમોની ઐસીતેસી કરતા રહ્યા અને તેના પરિણામો આજે આમ પ્રજા ભોગવી રહી છે... તેવી સવાલી સાથેની આરોપ-પ્રતિઆરોપ કરતી ચર્ચા આમ જાગૃત પ્રજાજનોમાં ચાલી રહી છે.જ્યારે કે ગુજરાતમાં કોરોનાએ વરવુ રૂપ પકડ્યું છે તે માટે સત્તાધારી પક્ષને જવાબદાર આમ પ્રજા ગણી રહી છે.....! તેના કારણમાં સ્થાનિક સ્વરાજની ચૂંટણીઓ ગણાવે છે.... તેમાં પણ કોરોના કેસો હોવા છતાં ભાજપ પ્રદેશ પ્રમુખનું ઠેર ઠેર થયેલ સ્વાગત અને સમારંભો,ત્યારબાદ ચૂંટણીઓ દરમિયાન પ્રજાને મારસ્ક આને ડિસ્ટન્સ જાળવવાની સલાહ આપતા રાજનેતાઓ અને નેતાઓ તથા કાર્યકરો ચૂંટણીપ્રચાર સભાઓમાં મારસ્ક ધારણ કરતા ન હતા તો ભીડ એકઠી કરેલ જનમેદનીને મોઢે મારસ્ક ધારણ કરવા માટે અપીલ પણ કરતા ન હતા. આપણા વડાપ્રધાનશ્રી, કેન્દ્રના આરોગ્ય મંત્રી, રાજ્યના મુખ્યમંત્રી આમ પ્રજાને મોઢે મારસ્ક ધારણ કરવા, ફેજેક્ટહણી જાળવવા અપીલ કરતા હતા... આને શું કહેવાય.....? અને આખરે કોરોનાએ વરવુ રૂપ બતાવતા પ્રજાને કોરોના ફેલાવવા બદલ દોષિત ઠેરવે છે.....!!!! ત્યારે સરકારની કે રાજનેતાઓની આ કેવી નીતિ કહેવી.....? તેવો પ્રશ્ન આમ પ્રજામા ઉઠવા પામ્યો છે.....!દેશભરમાં કોરોનાએ વરવુ સ્વરૂપ પકડ્યું છે તેમાં પણ નવા કોરોના સ્ટ્રેને હાલતજ બગાડી નાખી છે. વિશ્વમાં કોરોના કેસો બાબતે ભારત પ્રથમ ક્રમે આવી ગયું છે જે સતત સાત દિવસથી નંબર વન જાળવી રાખ્યું છે. જો કે વિશ્વના અનેક દેશોમાં ચીન છોડીને કોરોના બાબતે ભયાવહ સ્થિતિ બની ગઈ છે તેમાં પણ મહાસત્તા ફ્રાન્સને એક મહિનો ફેંછાઈલ જાહેર કરવાની ફરજ પડી છે. જ્યારે ભારતમાં પાંચ રાજ્યોમાં ચૂંટણી પૂર્ણ થવા પર છે અને મેં મહિનાના પહેલા સપ્તાહમાં પરિણામો છે ત્યાર બાદ કદાચ થોડા દિવસ માટે પણ કેન્દ્ર સરકાર ફેંછાઈલ લાગુ કરી શકે.....! જો કે ગુજરાતમાં જે રીતે કોરોના કેસો વધી રહ્યા છે તેમાં પણ સુરત, અમદાવાદ, રાજકોટ, વડોદરા, જામનગર જેવા મહાનગરોમાં જે પરિસ્થિતિ પેદા થઈ છે તેના કારણે લોકો હચમચી ગયા છે..... અને તેમાં પણ સુરતમાં કોરોના વોરિયર્સ તરીકે ફરજ બજાવતા ૧૦૦ જેટલા શિક્ષકોના કોરોના પોઝિટિવ આવતા તે પૈકીના કેટલાક સ્ટ્રેન્ડર બન્યા હશે.....? તો આરટી પીસીઆર ટેસ્ટ રિપોર્ટ બે થી ત્રણ દિવસે આવતા તે પૈકીના અનેક સ્ટ્રેન્ડર બની ગયા હોઈ શકે છે.....! સરકાર ફેંછાઈલ કરવા તેયાર નથી બીજી તરફ ગુજરાતમાં અનેક ખ્યાતિપ્રાપ્ત મંદિરો સહિતના અનેક

મંદિરો સ્વયંભુ બંધ કરી દીધા તો અનેક માર્કેટ યાર્ડો, જે તે નાના-મોટા શહેરના વેપારીઓએ સ્વયંભૂ લોકડાઉન કરી કોરોના વધુ ન ફેલાય તે માટે જાગૃતિ દાખવી.... ત્યારે સરકારે માત્ર સ્વયંભૂ માટે અપીલ કરી. બીજી તરફ આપ અને કોંગ્રેસે ચૂંટણી પંચ પાસે ગાંધીનગર મનપાની ચૂંટણી રોકવા માગ કરી પરંતુ ચૂંટણી પંચને આમ પ્રજા દેખાતી ન હતી અને તેના ઘેરા પ્રત્યાઘાત ભાજપની બદનામી થાય તેવા પડ્યા ત્યારે મુખ્યમંત્રી અને ભાજપના પ્રદેશ પ્રમુખશ્રીએ ચૂંટણીપંચને ચૂંટણી રોકવા માંગ કરી ત્યારે... ચૂંટણી પંચની માનવતા જાગી અને ચૂંટણીઓ પાછી ઠેલવી. બીજી તરફ રાજ્યના મોટા શહેરોમાં રેમડિસીવીર ઈન્જેક્શનની અછત સર્જતા આપડા તફડી મચી ગઈ અને ભાજપના પ્રદેશ પ્રમુખશ્રીએ સુરત ભાજપ કાર્યાલયથી રેમડિસીવીર ઈન્જેક્શન મફત આપવાની જાહેરાત કરીને પછીથી વિતરણ કરવામા આવ્યું ત્યારે આ ઈન્જેક્શન માટે દોડતી પ્રજા હતાપ્રભ થઈ ગઈ કે આ કેવું.....હોસ્પિટલોમાં રેમ ડિસિવીર નથી અને માત્ર સુરતમાંજ ભાજપ કાર્યાલય પરથી કોરોના ઈન્જેક્શન મળે.તે સાથે સલાહો ઉઠાવ્યા છે કે જ્યારે મેડિકલ અનુસંધાને દવા વિતરણ માટેનું લાયસન્સ હોય તો જ આવી દવા ઈન્જેક્શન વેચી શકે છે અને સરકારે પણ ડોક્ટર પ્રિક્ષિપાન લખી આપે તો જ દવા આપવી તેવા આદેશો જાહેર કરવામા આવેલ તો શુ ભાજપ પાસે આ માટેનું કોઈ લાયસન્સ છે ખરું.....?કે આ માટેની મંજૂરી છે ખરી..... કે પછી ભાજપ આમ પ્રજાને પોતાના પક્ષ પર નિર્ભર બનાવવાનો પ્રયોગ કરી રહી છે.....? વંદે માતરમ્,

સુપ્રીમે ફગાવી કુરાનની આયાતો વિરુદ્ધની અરજી, વસીમ રિઝવીને ફટકાર્યો રૂ. ૫૦,૦૦૦નો દંડ

ન્યુ દિલ્હી,તા.૧૨ સુપ્રીમ કોર્ટે કુરાનની આયાતો વિરુદ્ધ કરવામાં આવેલી અરજીને ફગાવી દીધી છે. આ સાથે જ કોર્ટે ૫૦,૦૦૦ રૂપિયાનો દંડ પણ ચેરમેન વસીમ રિઝવીએ આ અરજી દાખલ કરી હતી. તેમના કહેવા પ્રમાણે આ આયાતો વડે વિદ્યાર્થીઓને મિસગાઈડ કરવામાં આવે છે. સુપ્રીમ કોર્ટમાં જસ્ટિસ આરએફ નરીમનની અધ્યક્ષતાવાળી બેન્ચે સોમવારે આ અરજી પર સુનાવણી હાથ ધરી હતી. સુનાવણી દરમિયાન અરજીકર્તાના વકીલે પોતાને તે એસએલપીના તમામ

તથ્યો ખબર હોવાનું જણાવ્યું હતું. ત્યારે સુપ્રીમ કોર્ટે તે એસએલપી નહીં પણ રિટ છે તેમ કહીને તમે તમારી અરજી અંગે કેટલા ગંભીર છો તેવો સવાલ કર્યો હતો. અરજીકર્તાના વકીલે કહ્યું હતું કે, મદરેસાઓમાં ચેરમેન વસીમ રિઝવીએ આ અરજી દાખલ કરી હતી. તેમના કહેવા પ્રમાણે આ આયાતો વડે વિદ્યાર્થીઓને મિસગાઈડ કરવામાં આવે છે, આ આયાતો બજાવી અને સમજાવીને જ આંતરરાષ્ટ્રીય સ્તરે આંતકવાદી તૈયાર કરવામાં આવે છે. ત્યારે સુપ્રીમ કોર્ટે તેને પાયાવિહોણી અરજી ગણાવીને તેને ફગાવી દીધી હતી અને ૫૦,૦૦૦ રૂપિયાનો દંડ કર્યો હતો. ઉત્તર પ્રદેશના શિયા વક્ક

ભાવનગર ના આયુર્વેદ ડો મહેન્દ્રસીંહ સરવૈયા એ કોરોના કોવીડ ૧૯ મહામારી સામે લડવાની ઉત્તમ સલાહ

ભાવનગર ના આયુર્વેદ ડો મહેન્દ્રસીંહ સરવૈયા એ કોરોના કોવીડ ૧૯ મહામારી સામે લડવાની ઉત્તમ સલાહ - સૂચન અને ટીપ્સ આપી છે. અને લાખો લોકો એ તેનો લાભ લીધો છે.. તે ટીવી ૯ ના હોનકાર ભાવનગર ના કાયમ એ.ટી.એમ ની જેમ માનવતા ની મહેક ફેલાવનાર અજીતભાઈ ગઢવી એ રાત - દિવસ એક કરી કોરોના મહામારી ને કવરેજ કરતા અને લાખો લોકો ને તેનો લાભ થાય તેવા તેમના સરાહનીય મીડીયા ધર્મ ને સલામ કરુ છુ. .કપરા સમયે રીપોર્ટીંગ કરી માનવતા વહારે આવવાની તેમની આ કળા અને મહેનત દાદ આપવા જેવી છે. ડો મહેન્દ્રસીંહ સરવૈયા એ આયુર્વેદ ની ટીપ્સ આપતા અજીતભાઈ ગઢવી ને જણાવ્યુ છે કે...લોકો એ કોરોના થી બચવા ઉત્તમ ઉપાય..ના અંશો ૧- ગરમ હૂંફાણુ પાણી મા ચપટી..સુંઘ લઈને મધ સાથે સવાર - સાંજે એક કપ લેવુ ૨- મગ નુ પાણી..મગ નુ સેવન કરવુ.. ૩- દૂધુ - દહી - છાસ - શીખંડ કફ વધક ઠંડી વસ્તુ લેવી નહી ૪- સવાર સાંજ ગરમ પાણી મા અજમો - સુંઘ - હળદર નાખી નાશ લેવી ધર ના તમામ સભ્યો એ..લેવી ૫- સવારે ઉંધા સૂવુ એક ઓશીકું પેટ નીચે અને એક પગ પાછળ ના ફેફસા કાયરત થતા ઓકશીજન નુ પ્રમાણ વધે છે અને જમા થયેલો કફ શરીર માથી બહાર નીકળશે.. ૬- વીટામીન c લીંબૂ

હરિદ્વાર કુંભમાં કોરોનાના નિયમોની ઐસી કી તૈસી, અનેક સાધુઓ પોઝિટિવ

ન્યુ દિલ્હી,તા.૧૨ હરિદ્વાર મહાકુંભમાં આજે બીજું શાહી સ્નાન હતું. સોમવતી અમાસના દિવસે શાહી સ્નાનમાં તમામ અખાડાના સાધુ-સંત આસ્થાની ડૂબકી લગાવી રહ્યાં છે. હજારોની સંખ્યામાં સામાન્ય લોકોની ભીડ પણ ડૂબકી લગાવી રહી છે. નેપાળના અંતિમ રાજા શાનેન્દ્ર વીર સિંહ પણ હરિદ્વાર પહોંચ્યા છે. શાહી સ્નાન દરમ્યાન કોરોનાના નિયમોની ઐસી કી તૈસી જોવા મળી.

અખાડાને મંજૂરી આપવામાં આવી, તે બાદ ૭ વાગ્યાથી સામાન્ય લોકોને શાહી સ્નાન કરવાની મંજૂરી છે. કુંભ મેળા આઈડી સંજય ગુંજ્યાલે કહ્યું કે, અમે લોકોને સતત કોવિડ નિયમોનું પાલન કરવાની અપીલ કરી રહ્યાં છીએ પરંતુ ભારે ભીડના પગલે ચાલાન જારી કરવુ વ્યાવહારિક રૂપે શક્ય નથી. ઘાટ પર સોશિયલ ડિસ્ટેન્સિંગનું પાલન સુનિશ્ચિત કરવુ મુશ્કેલ છે. જો અમે સોશિયલ ડિસ્ટેન્સિંગનું પાલન કરાવીશું તો ભાગદોડ મચી જશે. શાહી સ્નાનના એક દિવસ પહેલા ઉત્તરાખંડમાં કોરોનાના ભયાનક આંકડા સામે આવ્યા છે. ગત ૨૪ કલાકમાં ૧૩૩૩ સંક્રમણના નવા કેસ સામે આવ્યા જ્યારે ૮ લોકોના મોત નિપજ્યા. સાથે જ દહેરાદૂનમાં ૧૨૨ કોરોનાના નવા કેસ સામે આવ્યા છે. હર કી પોડી પર રવિવારે સ્થાનિક પરીક્ષણ દરમિયાન નવ લોકો કોરોના સંક્રમિત હોવાનું જાણવા મળ્યું.

દેશમાં કોરોનાનો રાફડો ફાટ્યો: રેકોર્ડ ૧.૬૯ લાખ નવા સંક્રમિત

ન્યુ દિલ્હી,તા.૧૨ દેશમાં કોરોનાના કેસ દરરોજ નવા રેકોર્ડ બનાવી રહ્યા છે. છેલ્લા ૨૪ કલાકમાં ૧લાખ ૬૯ હજાર ૯૧૪ કેસ નોંધાયા છે. દેશમાં એક જ દિવસમાં નોંધાયેલા કેસની આ સૌથી મોટી સંખ્યા છે. આ પહેલાં ૧૦ એપ્રિલના રોજ ૧ લાખ ૫૨ હજાર ૫૬૫ કેસ નોંધાયા હતા. બીજી તરફ, નવા કેસની સાથે મૃત્યુઆંક પણ વધી રહ્યો છે. ગત દિવસે કોરોનાને કારણે ૮૦૪ લોકોનાં મોત થયાં હતાં. છેલ્લા ૬ મહિનામાં એક જ દિવસમાં પોતાનો જીવ ગુમાવનારામાં આ સૌથી મોટો આંક છે. આ પહેલાં ગયા વર્ષે ૧૭ ઓક્ટોબરે સૌથી વધુ ૧,૦૩૨ લોકોનાં મોત થયાં હતાં. એક્ટિવ કેસ એટલે કે કોરોનાની સારવાર લેતા દર્દીઓની સંખ્યા પણ આજે ૧૨ લાખને પાર કરી જશે. પાછલા દિવસે એમાં ૮૩,૫૮૦નો વધારો થયો છે. આ સાથે એક્ટિવ કેસનો આંકડો ૧૧ લાખ ૮૫ હજાર ૯૬૦ પર પહોંચ્યો છે. અત્યારસુધીમાં ૧ કરોડ ૩૩ લાખ ૨૫ હજારથી વધુ લોકોને

સંક્રમણ લાગ્યું છે, તેમાંથી ૧ કરોડ ૨૧ લાખ ૫૩ હજાર લોકો સાજા થયા છે. ૧ લાખ ૭૦ હજાર ૨૦૮ દર્દી મૃત્યુ પામ્યા છે. અત્યારસુધીમાં ૧૦ કરોડથી વધુ લોકોને વેક્સિન આપવામાં આવી છે. કેન્દ્ર સરકારે કોરોના દર્દીઓને આપવામાં આવતાં ઈન્જેક્શન રેમડેસિવિરની નિકાસ પર પ્રતિબંધ મૂક્યો છે. એને બનાવવા માટે વપરાતી વસ્તુઓની પણ નિકાસ કરવામાં આવશે નહીં. નવા કેસમાં અચાનક વધારો થવાને કારણે દેશભરમાં આ ઈન્જેક્શનની અછત ઊભી થઈ છે. આગામી દિવસોમાં માગમાં વધુ વધારો થવાની ધારણા છે. કોરોનાથી સૌથી વધુ અસરગ્રસ્ત મહારાષ્ટ્ર દેશનું એવું પહેલું રાજ્ય બન્યું છે જ્યાં વેક્સિનના ૧ કરોડ ડોઝ લગાવવામાં આવ્યા છે. રાજ્યના આરોગ્ય સચિવ પ્રદીપ વ્યાસે જણાવ્યું, અત્યારસુધી ૧ કરોડ ૩૮ હજારથી વધુ ડોઝ આપવામાં આવ્યા છે. વેક્સિનેશન અભિયાન અહીં ૧૬ જાન્યુઆરીથી શરૂ થયું હતું. દિલ્હીની કથળી રહેલી પરિસ્થિતિ જોઈને મુખ્યપ્રધાન અરવિંદ કેજરીવાલે કહ્યું હતું કે શહેરમાં છેલ્લા ૧૦-૧૫ દિવસમાં કોરોના ખૂબ ઝડપથી ફેલાઈ રહ્યો છે, અહીં કોરોનાની ચોથી લહેર છે. છેલ્લા ૨૪ કલાકમાં ૧૦,૭૩૨ કેસો સામે આવ્યા છે, પરિસ્થિતિ ખૂબ જ ચિંતાજનક છે. અમે લોકડાઉન લાદવા માગતા નથી, પરંતુ શનિવારે સરકારે કેટલાક પ્રતિબંધો અમલમાં મૂકવાનો આદેશ આપ્યો છે. આ વખતની પીક નવેમ્બરથી જોખમી છે.



ભારતની નારાજગી છતાં રશિયા પાકિસ્તાનમાં ૮ અબજ ડોલરનું રોકાણ કરવા તૈયાર

ન્યુ દિલ્હી,તા. ૧૨ રશિયાના વિદેશ મંત્રી સેર્ગેઈ લાવરોવ નવ વર્ષના લાંબા ગાળા બાદ થોડાંક દિવસ પહેલા જ પહેલી વખત પાકિસ્તાનના પ્રવાસે પહોંચ્યા. પાકિસ્તાનની મીડિયા અહેવાલમાં જણાવાયું છે કે લાવરોવે આ પ્રવાસ દરમિયાન રશિયન રાષ્ટ્રપતિ વ્લાદિમીર પુતિન વતી એક 'મહત્વપૂર્ણ' સંદેશ પાકિસ્તાનની નેતાઓને આપ્યો હતો. આ સંદેશમાં લાવરોવે જણાવ્યું હતું કે રશિયા પાકિસ્તાનની જરૂરિયાતો અનુસાર તમામ મદદ પૂરી પાડવા તૈયાર છે. એટલું જ નહીં, રશિયા પાકિસ્તાનમાં ૮ અબજ ડોલરનું રોકાણ કરવા માંગે



છે. રશિયા અને પાકિસ્તાન વચ્ચેની આ વધતી મિત્રતા ભારતની ચિંતા વધારી શકે છે. પાકિસ્તાનના અખબાર એક્સપ્રેસ ટ્રિબ્યુને લાવરોવ અને પાકિસ્તાનની નેતાઓ વચ્ચેની બેઠકમાં હાજર એક અધિકારીના

હવાલાથી આ દાવો કર્યો છે. અધિકારીએ જણાવ્યું હતું કે લાવરોવે મીટિંગ દરમિયાન કહ્યું હતું કે હું રાષ્ટ્રપતિ પુતિનનો સંદેશ લઈને આવ્યો છું કે અમે પાકિસ્તાનને જરૂરી તમામ મદદ કરવા તૈયાર છીએ. પાકિસ્તાની અધિકારીએ કહ્યું કે લાવરોવની વાતને બીજા શબ્દોમાં કહીએ તો રશિયન રાષ્ટ્રપતિએ અમને ખુલ્લી સહાયની ઓફર કરી છે. પાકિસ્તાની અધિકારીએ દાવો કર્યો હતો કે પુતિન પાકિસ્તાનને દરેક પ્રકારની મદદ કરવા તૈયાર છે. અધિકારીએ લાવરોવને ટાંકીને કહ્યું કે, જો તમે ગેસ પાઈપલાઈન, કોરિડોર, સંરક્ષણ અથવા અન્ય કોઈ સહયોગ માટે ઉત્સુક છો, તો રશિયા તેની સાથે ઉભું છે. રશિયા અને પાકિસ્તાન પહેલેથી જ ઉત્તર-દક્ષિણ ગેસ પાઈપલાઈન પર સહયોગ કરી રહ્યા છે.

ઝીરો બેલેન્સ ભૂલી જાઓ, બેંકો ખાતેદારો પાસેથી આડેઘડ વસૂલી રહી છે ચાર્જ

ન્યુ દિલ્હી,તા.૧૨ સ્ટેટ બેંક ઓફ ઈન્ડિયા સહિતની કેટલીક બેંકો ઝીરો બેલેન્સ ખાતા અથવા મૂળભૂત બચત બેંક ડિપોઝિટ (બીએસબીડી) ખાતા ધરાવતા ગરીબ વ્યક્તિઓને પૂરી પાડવામાં આવતી કેટલીક સેવાઓ પર વધારે ચાર્જ લાદી રહી છે, એમ આઈઆઈટી-બોમ્બે દ્વારા કરવામાં આવેલા એક અભ્યાસમાં ખુલાસો કરવામાં આવ્યો હતો. બીએસબીડી ખાતાધારકો દ્વારા ચાર કરતા વધારાના દરેક ડેબિટ ટ્રાન્ઝેક્શન માટે એસબીઆઈએ રૂ. ૧૦.૦૦નો ચાર્જ વસૂલ્યો છે જે જોખમી નથી. આ સર્વિસ ચાર્જ લાદવાને પરિણામે એસબીઆઈએ ૨૦૧૫થી ૨૦૨૦ દરમિયાન આશરે ૧૨ કરોડ બીએસબીડી ખાતાધારકો પાસેથી ૩૦૦ કરોડથી વધુ રૂપિયા વસૂલ્યા હતા. એવી જ રીતે દેશની બીજા

નંબરની સૌથી મોટી જાહેર બેંક પંજાબ નેશનલ બેંક આ જ સમયગાળા દરમિયાન ૩.૯ કરોડ બીએસબીડી ખાતાધારકો પાસેથી ૯.૯ કરોડ રૂપિયા વસૂલ્યા હતા. સપ્ટેમ્બર, ૨૦૧૩ની આરબીઆઈની માર્ગદર્શિકામાં બીએસબીડી ખાતાધારકો પાસેથી ચાર્જ વસૂલવા અંગે જણાવવામાં આવ્યું છે, જે મુજબ આ ખાતાધારકો બેંકની મુનસફીના આધારે મહિનામાં ચારથી વધુ વખત ઉપાડની મંજૂરી છે અને બેંક તેના માટે ચાર્જ કરી શકતી નથી. બીએસબીડીએની વિશેષતા નિર્ધારિત કરતી વખતે નિયંત્રણકારોએ સ્પષ્ટ કર્યું હતું કે જો બચત ખાતું ૨૦૧૫થી ૨૦૨૦ દરમિયાન આશરે ૧૨ કરોડ બીએસબીડી ખાતાધારકો પાસેથી ૩૦૦ કરોડથી વધુ રૂપિયા વસૂલ્યા હતા. એવી જ રીતે દેશની બીજા

છે કોઈ માઈ નો લાલ ભગવો અંધ ભક્ત કે જવાબ આપે....મોદી ને ગુજરાત ની જનતાની પડી હોય તો મોમાં થી બે શબ્દ બકી ને સહાનુભૂતિ તો બતાવે ને?...પ્રજા જોગ સંદેશ તો આપી શકે ને?...રાજકોટ થી પહેલી વાર ચૂંટણી લડી ને સી એમ બન્યા હતા તો એટલી માનવતા મોદી માં મરી પરવારી છે?..

રપ વરહ માં શું ઉભું કર્યું? તો કે?

ચુટણી સભાઓના વિશાળ ડોમ બુટલેગરોનુ નેટવર્ક, બેરોજગારો, વિવિધ મહોત્સવોના તાયફાઓ, પેજપલમુખો, મિડીયાના દલાલો, તળગારા મંડળીઓ, નક્લી રાષ્ટ્રભક્તો રોડે રોડે હોર્ડિંગ્સો, ભ્રષ્ટાચારીઓ વિકાશગાથાના સ્લોગનો, ખારેકકેન્દ્રો ખરીદવેચાણ સંઘો, અંડભગતોની ફોજ ગાભામારૂ ગેન્ગ, તળીયાચાટુ ચેલાઓ ગરીબી ઢાંકવાની દિવાલો, જુઠાંના સરદારો બેકોના બૂચમારુઓ, કેશરી ચશમાંની દુકાનો, હિન્દુ મુસ્લિમ ના વાડાઓ, પોતપોતાની મિલકતો

ઈકોવિડ સેન્ટરો લોકોએ ઉભાં કરવાનાંઈ ઈઆફતોના ઈંડફાળા લોકોએ ઉભાં કરવાનાંઈ



ન્યૂજ ઓફ ગાંધીનગર સાહિત્ય સરિતા
NOG SS: ૦૦૮૮
પ્રકાર :: પદ્ય
શીર્ષક :: રાજ રેખા શુક્લ- અમેરિકા

કદબાળે ઝૂલી હારમાળા રાજવી, રેશમી દોરીએ લટકે ફૂલો શબ્દ બની, ઉપર ચીટકાવ્યું ગાંડળ જો ધુંદ બની, ઉગ્યુંતુ મેઘધનુ ગાંડળ મહી પર્ણની, હરિ તમે દીધો રાજ ખોળાનો પુંદનાર, તારીખીયું બદલાયું ને દટ્ટા આઉડ રેડેડ, પ્રકૃતિએ રંગ બદલ્યાં ઘડિયાળ બદલો પાછળ, ન્યુ રિઝોલિશનની મજા ખંખેરી પલસ-માઈનસ સજા, હાસ્યની દીપમાળા સંગ સંસ્મરણો ખડખડાટ ખુશ,

ન્યૂજ ઓફ ગાંધીનગર દૈનિક સાહિત્ય સરિતા-આયોજક : પ્રદીપ રાવલ

વિમળાયેલી સંવેદનાને પ્રગટાવી કરીએ સજીવન, ચાલો મનાવીએ રાજ વસંત જિંદગીની થોડી નજીક જઈએ. -----રેખા શુક્લ

NOG SS No : ૦૦૫૧
પ્રકાર: પદ્ય
વિષય: રાજ, રાજપાટ, રાજ સિંહાસન, રાજવી પરંપરા..

શીર્ષક: શતરંજ શુકની મામા રમત રમી ગયાં શતરંજમાં ! ધીનવી રાજપાટ હસ્તિનાપુરની ગાદીએ બેસાડયો દુર્યોધનને ! વીર પાંડવોને હરાવ્યા ચોપાટમાં આયો વન કેરો વનવાસ ! રાજવી પરંપરા રાજ સિંહાસન મારા ભાણેજ દુર્યોધનનું ! હસ્તિનાપુર રાજની પ્રાપ્તિ શુકની મામાનું ષડયંત્ર શતરંજ !

ઉર્વશી મહેતા અમદાવાદ.

NOG SS No : ૦૦૮૨

પ્રકાર: પદ્ય
વિષય: રાજ સિંહાસન શીર્ષક: અનુશાસન

એક નજર ફેરવી રાજ દરબાર શૌર્યથી શોભાવી રાજગાદીને, ન્યાય તોળીને પ્રજાવત્સલને સમદષ્ટિ નીરબેરાજ રખેવાળ

જુવે અમૂલ દષ્ટિથી સૌને તે, વિષમતાને જોઈ એક સાર, રાજસિંહાસનની ગરિમા દેખી, જુએઆ ધરતીનો ન્યાયી નાથ, ચાલે તલવારની ધારે રાજવી, હેતવર્ષા કરે સદા અનરાધાર, સૂર્યવંશી અખંડ પ્રતાપી વીર માથું મૂકે પણ ત્યજે ન હુંકાર, દુ:ખ દર્દ જોઈને વિરમે નાથ, ન જુએ પીડાને ખોલે ભંડાર

ડો અનિરુદ્ધ વ્યાસ નડિયાદ

NOG SS No : ૦૦૭૮

વિષય : રાજવી પરંપરા શીર્ષક : પરંપરાગત

પદ્ય

જ્યારથી આ જગતની ઉત્પત્તિ થઈ પરંપરાની શરુઆત થઈ. એકધારી પર સદા ટકી રહી વસુંધરા ધૂમતી રહી. પરંપરામાં જકડ્યો પામવા માનવી નવી શોધ થતી રહી. વસુંધરા પર પ્રેમ વરસાવી જિંદગી ફૂલી ફાલી રહી. પરંપરાની તુટીઓ સુલગતી રહી જીવનમાં કૃય જારી રહી . વસુંધરા કુદરત સંગે ધૂમી રહી નિત્ય પલ્લવિત થઈ રહી. પરંપરાને સંભાળીને છોડવી રહી સાચા ખોટાની પરીક્ષા કરવી રહી. વસુંધરાને જીવની જેમ ચાહવી રહી જીવન ગંગા શાંત વહેતી રહી. પ્રવિણા કડકિયા.હુસ્તન.અમેરિકા

NOG SS No--૦૦૮૧

વિષય--રાજ, રાજ પાટ શીર્ષક--પૂર્વજોનાં આશિષ

ફરી ફરીને કરીએ યાદ, આપો અમને આશીર્વાદ. ભૂલો અમારી કરજો માફ, મનડાં અમારાં કરજો સાફ.

હાથ જોડીને વિનવું આજ, આશિષ તમારાં લેવાં કાજ.

જીવન જેવું જીવ્યાં આપ, પુશીઓ વહેંચી સૌની સાથ . હળીમળીને રાખ્યાં સાથ, દુ:ખમાં દીધો સૌને સાથ.

મર્યા પછી પણ જીવ્યાં આપ, દિલમાં સૌના કરતાં રાજ.

અમને દેજો એવી રાહ, રાખીએ અમે એવી યાહ. મને લક્ષ્મી જાણી આપ, દેજો દિલમાં અલગ સ્થાન. આભરૂ વધારી રાખું લાજ, સૌના દિલમાં કરું રાજ.

સીધો રસ્તો સીધી વાટ, નીતિ નિયમ તમારા સાથ. નામ તમારું ઉજાળવા કાજ, કર્મ કરવાં સઘળાં આજ. હિંમત અમને આપો આજ, ના છૂટે તમારો સાથ.

રાખજો માથા ઉપર હાથ, નાંખો આશિષની અમીછાંટ. નથી જોતાં રાજપાટ, શાંતિ દેજો ભારોભાર.

જિજ્ઞાસા યુ જોષી

×શુક×

રાજકોટ રામ ભરોસે ઇતિહાસમાં પહેલીવાર સિવિલ હોસ્પિટલના દરવાજા દર્દીઓ માટે કરાયા બંધ

રાજકોટ રાજકોટમાં કોરોનાની સ્થિતિ એટલી હદે વકરી છે કે, શબ્દમાં વર્ણવી શકાય તેમ નથી.ત્યારે રાજકોટના ઇતિહાસમાં પહેલી વખત સિવિલ હોસ્પિટલના દરવાજા દર્દીઓ માટે બંધ કરી દેવામાં આવ્યા છે.હોસ્પિટલમાં બેડ ખાલી ન હોવાથી દર્દીને એમ્બ્યુલન્સમાં જ સારવાર આપવાની ફરજ પડી છે.હોસ્પિટલ બહાર 40 જેટલી એમ્બ્યુલન્સની લાંબી લાઇન લાગી હતી



હું મારી જાતે ઈન્જેક્શન લાવું છું, મિત્રોએ આ ઈન્જેક્શન ખરીદ્યા હતા

- રેમકેસિવિરનો વિવાદ વધતા C R પાટીલનું આલ્બું નિવેદન
- રેમકેસિવિર ઈન્જેક્શનને લઈ રાજ્ય સરકારે કોઈ મદદ કરી નથી
- હું મારી જાતે ઈન્જેક્શન લાવું છું
- સુરતના અમારા કેટલાંક મિત્રોએ આ ઈન્જેક્શન ખરીદ્યા હતા
- પાટીલ મદતના ઈન્જેક્શનની અહેરાત કરીને ભરાઈ ગયા

ગુજરાત કોંગ્રેસ પ્રમુખ શ્રી અમિતભાઈ ચાવડા અને વિપક્ષ નેતાશ્રી પરેશભાઈ ધાનાણી ની આગેવાની માં કોંગ્રેસ પક્ષના સિનિયર નેતાઓ શ્રી ભરતસિંહ સોલંકી, શ્રી સિદ્ધાર્થભાઈ પટેલ, શ્રી શકિતસિંહ ગોહિલ તેમજ શ્રી નીશિતભાઈ વ્યાસ દ્વારા આજ રોજ રાજ્યમાં કોરોના સંક્રમણની અતિ વિસ્ફોટ અને ઘાતક પરિસ્થિતિ ને ત્વરિત નિયંત્રણમાં લેવા મહામહિમ રાજ્યપાલશ્રી ને આવેદન આપ્યું

પાટણમાં હોટલ, રેસ્ટોરન્ટ, ફાસ્ટફૂડની દુકાનો, ચાની લારીઓ તથા પાનના ગલ્લાઓ પર માત્ર ટેક-અવે સુવિધાઓ જ ઉપલબ્ધ રહેશે

માહિતી બ્યુરો, પાટણ પાટણ જિલ્લા મેજસ્ટ્રેટશ્રીએ જાહેરનામું બહાર પાડી આદેશ કર્યા પાટણ જિલ્લામાં દિન-પ્રતિદિન કોરોનાના કેસોમાં વધારો નોંધાઈ રહ્યો છે. જે સંદર્ભે જિલ્લામાં કોરોના સંક્રમણમાં ઘટાડો થાય અને નાગરિકોને કોરોના થતો અટકાવી શકાય એ ઉદ્દેશ્યથી જિલ્લા વહિવટી તંત્ર દ્વારા વિવિધ નિવાસ્તમક પગલાં લેવામાં આવી રહ્યા છે. પાટણ જિલ્લામાં હાલના સમયમાં બજારોમાં મોટી સંખ્યામાં ભીડ જોવા મળે છે તેમજ હરવા-ફરવાની તથા ખાણી-પીણીની જગ્યાઓ ઉપર પણ ખૂબ મોટી સંખ્યામાં લોકો એકઠા થાય છે. આ કારણોસર કોરોનાના કેસો વધે નહિ એ હેતુસર વર્તમાન પરિસ્થિતિને ધ્યાને લેતાં લોકોના સ્વાસ્થ્ય, સુરક્ષા અને જાહેર જનતાના હિતમાં પાટણ જિલ્લા મેજસ્ટ્રેટશ્રી સુપ્રીત સિંઘ ગુલાટીએ ફોજદારી કાર્યરીતિ અધિનિયમ, ૧૯૭૩ની કલમ ૧૪૪થી મળેલ અધિકાર અન્વયે પાનના ગલ્લા, ચાની લારી, હોટલ, રેસ્ટોરન્ટ, ફાસ્ટફૂડની દુકાનો તેમજ ખાણી-પીણીની સુવિધાઓ ધરાવતા અન્ય સ્થળોએ ફરજિયાતપણે માત્ર ટેક-અવેની સુવિધાઓ જ ઉપલબ્ધ રહેશે એવું ફરમાન કરતું જાહેરનામું બહાર પાડ્યું છે. ઉપરાંત, આવાં સ્થળોએ બેસી ખાણી-પીણી કરવા પર સંપૂર્ણ પ્રતિબંધ રહેશે. આ જાહેરનામું પાટણ જિલ્લાના સમગ્ર વિસ્તારમાં તા.૧૨ થી ૩૦ એપ્રિલ, ૨૦૨૧ સુધી અમલમાં રહેશે. જિલ્લા મેજસ્ટ્રેટશ્રી દ્વારા બહાર પાડવામાં આવેલ આ જાહેરનામાનો ઉલ્લંઘન કરનાર વ્યક્તિ ભારતીય દંડ સંહિતા, ૧૮૬૦ની કલમ ૧૮૮ તથા નેશનલ ડિઝાસ્ટર મેનેજમેન્ટ એક્ટ, ૨૦૦૫ની કલમ ૫૧ થી ૬૦ની જોગવાઈ હેઠળ કાર્યવાહીને પાત્ર થશે. આ જાહેરનામાનો ભંગ કરનાર સામે જરૂરી પગલાં લેવા લેખિત ફરિયાદ નોંધાવવા માટે જિલ્લામાં ફરજ પરના હાજર એક્ઝિક્યુટિવ મેજસ્ટ્રેટશ્રી તેમજ અનાર્મ હેડ કોન્સ્ટેબલ કે તેથી ઉપરનો હોદો ધરાવનાર તમામ પોલીસ કર્મચારીઓ-અધિકારીઓ, આરોગ્ય વિભાગના અધિકારીઓ, નગરપાલિકાના અધિકારીઓ-કર્મચારીઓ તથા પંચાયત વિભાગના અધિકારીઓ-કર્મચારીઓને અધિકૃત કરવામાં આવ્યા છે.

રાજસ્થાનમાં બારાંના છબડા ખાતે સાંપ્રદાયિક હિંસા, ઈન્ટરનેટ બંધ, કફર્યુ લાગુ

બારાં,તા.૧૨ રાજસ્થાનના બારાં જિલ્લામાં રવિવારે સાંપ્રદાયિક હિંસા ભડકી ઉઠી હતી. છબડા ખાતે બે યુવાનોની છરાના ઘા મારીને થયેલી હત્યા બાદ ભડકેલી સાંપ્રદાયિક હિંસામાં અનેક ડગ્ગર વાહનો અને દુકાનમાં તોડફોડ બાદ આગચંપી કરવામાં આવી હતી. સ્થિતિને કાબૂમાં લેવા માટે પોલીસે ઈન્ટરનેટ સેવા બંધ કરી દીધી હતી અને કફર્યુ લાગુ કરી દીધો હતો. આ સાથે જ પોલીસે હિંસક બીડને વિખેરવા માટે ટીઅર ગેસનો સહારો લીધો હતો. લાકડીઓ અને લોખંડની પાઈપ, હથિયારોથી સજ્જ બે સમુદાયના યુવાનોએ રવિવારે મોડી સાંજ સુધી ઉગ્ર પ્રદર્શન ચાલુ રાખ્યું હતું. તેમણે પોલીસ અને સરકારી વાહનો ઉપરાંત સાર્વજનિક સંપત્તિને નુકસાન પહોંચાડવા તેને આગને હવાલે કરી દીધા હતા. સ્થિતિને કાબૂમાં લેવા અતિરિક્ત ટળની મદદ લેવામાં આવી હતી. બંને પક્ષ વચ્ચે શનિવારે ચાકૂબાજની ઘટનાને લઈ વિવાદ થયો હતો.

સરકાર મોઢું છુપાવવા જતાં જાંઘ બતાવી રહી છે -અનિલ દેવપુરકર

જવાબદાર શાસકો તરીકે સંયમિત રીતે વર્તવાને બદલે ચૂંટણીઓ દરમ્યાન રાજકીય કાર્યક્રમોમાં 'ગાઈડલાઈન'ના પાલનની ઐસીતેસી કરનાર, અને હજારોની ભીડ એકઠી કરી રાસડા લેનાર ગુજરાતના શાસકો 'કોરોના' વિસ્ફોટ માટે જવાબદાર છે એ નિર્વિવાદ છે. અલબત્ત એ લોકો પોતે પણ એ જાણે-સમજે છે. કદાચ એટલે જ આટલી ભયાનક સ્થિતિ છતાં સરકાર 'લોકડાઉન' નાંખવા જેવું અંતિમવાદી પગલું ભરતા ગભરાય છે. જો એવું કોઈ પગલું ભરે તો તેમને તાજેતરની ચૂંટણીઓમાં ખોબલે ખોબલે મત આપનાર લોકો ભાજપના એક-એક રાજકારણી, એક-એક કાર્યકરને રસ્તા પર દોડાવી દોડાવી મારે એવો રોષ ફાટી નીકળશે એવી દહેશત તેમને સત્તાવી રહી છે. અને એટલે જ અદાલતની ટકોર કે આદેશના બહાને આકરા પગલાં લઈ પોતે એ આકરા પગલાં માટે જવાબદાર નથી એવી છાપ ઉભી કરવા સરકાર મોઢું છુપાવવા જતાં જાંઘ બતાવી રહી છે. અલબત્ત કોર્ટનું વલણ અપેક્ષિત અને સાર્વજનિક સ્તરે હિતાવહ જ છે. પરંતુ કોરોનાની સ્થિતિ સ્ફોટક હોવાનું નોંધનાર અદાલતે એ પરિસ્થિતિ માટે જવાબદાર ગુનેગારોની બેશર્મ હરકતો માટે ટકોર સ્વરૂપે પણ જાહેરમાં તેમનો ઉઘડો લીધો હોત તો કદાચ આ તકવાદી-સ્વાર્થી રાજકારણીઓને થોડી અક્કલ આવત. પણ વર્તમાન સ્થિતિની ગંભીરતા પારખી સરકારને કરફચુ અને લોકડાઉન જેવી ટકોર કરનાર કોર્ટના કાર્યક્ષેત્રમાં કદાચ એ નહી આવતું હોય કે આ ગંભીર પરિસ્થિતિ માટે જવાબદાર રાજકારણીઓ-સરકારને એ બાબતે પણ ટકોર કરે. જેમને ગંભીરમાં ગંભીર સજા કરવી જોઈએ એવી સામુહિક લાગણી હોય એવા સજાપાત્ર લોકો માટે અદાલતોના આવા યુકાદા-નુકતેચીની કે ટકોર ક્યારેક છટકબારી અથવા તો નહી માંગ્યા છતાં મળી ગયેલા 'જામીન' બની રહે છે. અલબત્ત, અદાલતે સમાજના વિશાળ હિતમાં ન્યાય સંગત કરેલી એ ટકોર સુધ્ધાં ખરેખર તો શાસક-સરકારના મોઢે અદાલત દ્વારા મરાયેલો તમાચો ગણાયો જોઈએ, પરંતુ આ કિસ્સામાં શાસક-જવાબદાર રાજકારણીઓ આ ટકોરને આશીર્વાદરૂપ માનવા મોઢે એ એમની નફફટાઈની પરાકાષ્ટા જ ગણાય.

પાલનપુર કલેક્ટર કચેરી ખાતે ૧૨૧ મહેસૂલી કર્મચારીઓના કોરોના ટેસ્ટ કરાયા: જેમાંથી ૩ પોઝીટીવ અને ૧૧૮ કર્મીઓના રિપોર્ટ નેગેટીવ આવ્યા

બનાસકાંઠા બ્યુરો ગૌરવ પુરોહિત કોવિડ-૧૯ કોરોના વાયરસનાં સંક્રમણને અટકાવવા રાજ્ય સરકાર દ્વારા ટેસ્ટીંગ, ટ્રેસીંગ અને ટ્રીટમેન્ટ પર વિશેષ ભાર મુકવામાં આવ્યો છે ત્યારે બનાસકાંઠા જિલ્લામાં કલેક્ટરશ્રી આનંદ પટેલની સુચના અને માર્ગદર્શન અનુસાર પાલનપુર કલેક્ટર કચેરી, પ્રાંત કચેરી અને મામલતદાર કચેરી ખાતે ફરજ બજાવતાં ૧૨૧ જેટલાં મહેસૂલી કર્મચારીઓના કોરોના રેપિડ ટેસ્ટ કરવામાં આવ્યા હતાં. જેમાંથી ૩ કર્મચારીઓના રિપોર્ટ પોઝીટીવ આવતાં તેમને હોમ આઈસોલેશન કરવામાં આવ્યા છે. આ ત્રણ કર્મચારીઓમાં ૧ કર્મચારી કલેક્ટર કચેરીની એન.આઈ.સી. શાખા, ૧ કર્મચારી ભૂસ્તર શાખા અને ૧ કર્મચારી અન્ય શાખામાં ફરજ બજાવે છે. જ્યારે ૧૧૮ જેટલાં અધિકારીઓ અને કર્મચારીઓના રિપોર્ટ નેગેટીવ આવતા આ કર્મચારીઓએ હાથકારો અનુભવ્યો હતો.



કોરોના રેપિડ ટેસ્ટ માટે નિવાસી અધિક કલેક્ટરશ્રી એ. ટી. પટેલ સહિતના અધિકારીઓ, મામલતદારશ્રીઓ, નાયબ અને કર્મચારીઓએ ઉત્સાહ દાખવી તમામે ટેસ્ટ કરાવ્યો હતા. તેમના ટેસ્ટ નેગેટીવ આવતા તેઓ ઉત્સાહિત જણાતાં હતાં

આંધ્ર પ્રદેશના સીએમ જગનમોહન રેડ્ડીની બહેન તેલંગણામાં બનાવશે પોતાની પાર્ટી

હૈદરાબાદ,તા.૧૨ આંધ્ર પ્રદેશના દિવંગત મુખ્યમંત્રી વાય.એસ.રાજેશે રેડ્ડીની પુત્રી અને આંધ્ર પ્રદેશના સીએમ જગનમોહન રેડ્ડીની બહેન વાયએસ શર્મિલાએ સત્તાવાર રીતે પોતાનો રાજકીય પક્ષ બનાવવાનો નિર્ણય લીધો છે. વાય એસ શર્મિલાએ શુક્રવારે (૦૮ એપ્રિલ) જાહેરાત કરી હતી કે તે ૮ જુલાઈ ૨૦૨૧ ના ??રોજ તેલંગણામાં પોતાની નવી પાર્ટીની ઘોષણા કરશે. શુક્રવારે ખંમમાં આ જાહેરાત xસંકલ્પ સભાx દરમિયાન કરવામાં આવી હતી. વાય.એસ.શર્મિલા છેલ્લા કેટલાક મહિનાથી તેલંગણામાં પોતાની પાર્ટી શરૂ કરવાના સમાચારમાં હતી. ઠરાવ બેઠકની બેઠકમાં સીએમ જગનમોહન રેડ્ડી હાજર થયા નહતા, પરંતુ શર્મિલાની માતા વિજયમ્માએ આ બેઠકમાં ભાગ લીધો હતો. શર્મિલાએ આ બેઠકમાં તેમની રાજકીય સફર માટે વાયએસઆર સમર્થકોનો આશીર્વાદ માંગ્યો હતો. વિજયમ્માએ કહ્યું, જ્યારે તેમણે (શર્મિલા) એ કહ્યું કે તે પોતાની પાર્ટી શરૂ કરશે ત્યારે હું ખૂબ જ ખુશ હતો.સમાચાર મુજબ આંધ્ર પ્રદેશના સીએમ જગનમોહન રેડ્ડીએ તેની બહેન વાય.એસ. શર્મિલાની પાર્ટીથી અંતર કાપી લીધું છે. બહેન દ્વારા આ પાર્ટી બનાવવાના નિર્ણય અંગે જગનમોહન રેડ્ડીએ કોઈ પ્રતિક્રિયા આપી નથી. શર્મિલા રેડ્ડી તેના ભાઈ અને પાર્ટી વાયએસઆરની સ્ટાર પ્રચારક પણ રહી ચૂકી છે. આવી સ્થિતિમાં રાજકીય સમાચારોએ તેમનો નવો પક્ષ રચવાના સમાચારો સાથે જોર પકડ્યું છે. શર્મિલા ઈચ્છતી હતી કે વાયએસઆર તેલંગણામાં વિસ્તૃત થાય.

દેડીયાપાડા, સાગબારા પછી હવે રાજપીપલા ના બજારો પણ મંગળવારથી ત્રણ દિવસ બંધ રહેશે

મંગળ, બુધ, ગુરુ રાજપીપળા શહેર સ્વયંભૂ બંધ રાખવામાં આવશે, બહારગામથી આવતા શાકભાજીવાળાઓનો પણ આરટીપીસીઆર ટેસ્ટ થશે

રાજપીપલા, તા.૧૨
દેડીયાપાડા, સાગબારા પછી હવે કોરોના ના વધતા જતા કેસો અટકાવવા રાજપીપલાના બજારો પણ મંગળવારથી ત્રણ દિવસ બંધ રહેશે. રાજપીપલા ખાતે વેપારી મંડળે પ્રાંત અધિકારી સાથે વેપારીઓએ આજે બેઠક કરી હતી. જેમાં

મંગળ, બુધ, ગુરુ રાજપીપળા શહેર સ્વયંભૂ બંધ રાખવાનો નિર્ણય લેવાયો હતો. ગઈકાલે રાજપીપલા ખાતે એસડીએમ ઓફિસમાં વેપારી મંડળ તથા શાકભાજીના વેપારીઓ સાથે ઈસીડીએમ, ડીવાયએસપી પરમાર, નગરપાલિકા પ્રમુખ ગોહિલની ઉપસ્થિતિમાં કોરોનાની ચેનને રોકવાની ચર્ચા થઈ હતી. જેમાં નિર્ણય લેવાયો હતો કે મંગળ, બુધ, ગુરુ રાજપીપળા શહેર સ્વયંભૂ બંધ

રાખવામાં આવશે. જે અગર જનતા સાથ નહીં આપે તો અમને એક્શન લેવો પડશે તેમ પણ પ્રાંત અધિકારી કે ડી ભગતે જણાવ્યું હતું. તેમજ બહાર ગામથી આવતા શાકભાજી વાળાઓ નો પણ આરટીપીસીઆર કોરોના ટેસ્ટ થશે. જોકે વહીવટીતંત્ર આ નિર્ણય પર એ વાત થઈ હતી કે જો આ ચેનને ના રોકી શક્યા તો મોટું લોકડાઉન કરવાની નોબત પણ આવી શકે છે. તેથી રાજપીપળાની જનતા અમને સાથ સહકાર આપે અને આ ત્રણ દિવસના લોકડાઉનને કારણે

કોરોના ના કેશ ઓછા થયા તો આપણા સૌ માટે ખૂબ જ સારી સફળતા ગણાશે.

બીજા બાજુ નાયબ પોલીસ વડા રાજેશ પરમારે જણાવ્યું હતું કે રાત્રે કોઈપણ ગલી મોહલમાં બેસેલા કે મોટરસાયકલ લઈને ફરતા દેખાશે તેમને અવશ્ય દંડ કરવામાં આવશે. તેની પણ જનતાએ નોંધ લેવી કોરોનાની આ ચેનને રોકવા જનતા અમને સાથ સહકાર આપે તો આ ખરેખર જનતાની અને આપણા સૌની ખૂબ જ મોટી સફળતા હશે.

રાજપીપળા હરસિદ્ધિ માતા મંદિર પણ ૧૦ દિવસ બંધ રહેશે.

રાજપીપળા ખાતે ૧૩ એપ્રિલ થી ૮ દિવસ માટે શરૂ થનારો મહાકાળી કાળકા માતાના મંદિરે ચૈત્રી નવરાત્રીનો ભવ્ય મેળો ભરાશે નહીં

રાજપીપળા હરસિદ્ધિ માતા મંદિર પણ ૧૦ દિવસ બંધ રહેશે. ચૈત્રી નવરાત્રીનું વિશેષ ધાર્મિક મહત્વ છતાં, પ્રથમ નોરતે જવારાની સ્થાપના, ઘટસ્થાપના, પૂજા-અર્ચન અને આરતી થશે પણ ભક્તો આવી શકશે નહીં, ૮ દિવસ માતાજીની આરાધના, વ્રત-ઉપવાસ, માતાજીની પૂજા ઘરે જ કરવા આહવાહન.

રાજપીપળા, તા. ૧૨
પરીયાસતી રાજવીનગરી રાજપીપળામાં રાજા રજવાડા વખતથી રાજપીપળા ખાતે અંતિમ પ્રાચીન મહાકાલી મંદિરે ચૈત્રી નવરાત્રિ મેળો ભરાતો આવ્યો છે પણ આ વખતે આવતીકાલે ૧૩મી એપ્રિલ થી ચૈત્રી નવરાત્રી શરૂ થતું હોય કોરોનાની કારણે મહા કાલીકા માતાનો ચૈત્રી નવરાત્રી નો મેળો બંધ રાખવામાં આવ્યો છે. તેમજ રાજપીપળા હરસિદ્ધિ માતા મંદિર પર ૧૦ દિવસ બંધ રહેશે.

આવતીકાલે ચૈત્રી નવરાત્રીનો પ્રારંભ થશે જે ચૈત્રી નવરાત્રીનું વિશેષ ધાર્મિક મહત્વ હોવા છતાં આ વખતે કોરોનાને કારણે ૮ દિવસ નવરાત્રી મેળો ભરાશે નહીં. આ મેળા રાજપીપળા અને આજુબાજુના ગામના અસંખ્ય લોકો ઊમટે છે. પણ ભક્તો હવે મેળામાં આવી શકશે નહીં. પ્રથમ નોરતે માત્ર પુજારી દ્વારા જ જવારાનું સ્થાપના, ઘટસ્થાપના, પૂજા-અર્ચન થશે ભક્તો ઘરે રહીને પૂજા કરશે નવ દિવસ માતાજીની આરાધના ભક્તોએ ઘરે જ કરવી પડશે. જોકે આ મંદિરનો પ્રાચીન ઇતિહાસ જાણીતો છે ૧૮૪૧ થી મહાકાલી મંદિરના ચોગાનમાં ચૈત્રી નવરાત્રી નો મેળો ભરવાનો શરૂ થયો. ત્યારથી છેલ્લા ૭૭ વર્ષથી રાજપીપળામાં નિયમિત રીતે ચૈત્રી નવરાત્રી નો મેળો ભરાય છે. અહીયા કાઠીયા પટેલ, દરજી, ધોબી, વાળદ, ભોઈ તેમજ અન્ય જ્ઞાતિઓ તરફથી ચૈત્રી નવરાત્રીનો હવન તેમજ ઉજવણી ઉત્સવો ઉજવાય છે. ધજા ચડાવાય છે. ૮ દિવસ નવરાત્રી દરમિયાન સવાર-સાંજ નિત્ય આરતીમાં હકડેઠઠ ભક્તોની ભીડ જામે છે. રાજપીપળા જ્યારે એરીયા સતી રાજવી રાજ્ય હતું

દાંતીવાડાના શીકરિયામાં વારસાઈમાં દાદાએ પૌત્ર-પૌત્રીનું નામ કાઠી ખોટું પેઠીનામું રજૂ કરતા ત્રણ સામે પોલીસ ફરિયાદ નોંધાઈ..

સહી કરી હતી. ત્યારે સુનોના જણાવ્યા અનુસાર ફરિયાદી યુવકના દાદાએ ખોટું પેઠીનામું બનાવી તેનો ખરા તરીકે ઉપયોગ કરી મામલતદાર કચેરીમાં નોંધ પડાવી દીધી હતી. ત્યારે વારસદાર માં પ્રવિણાબેન અને ફરીયાદીનું નામ ન હોવાથી આખરે ધાનેરા નાયબ કલેક્ટર ને અરજી કરતાં નાયબ કલેક્ટરની કોર્ટ દ્વારા તા.૦૧/૦૮/૨૦૧૮ રોજ વારસાઈ નોંધ નામજૂર કરી હતી. ત્યારે આ બનાવ માં ગામમાંજ સમાધાનની વાત ચાલતી હોય આજ દિન સુધી સમાધાન નહી થતા યુવકે દાદા અને પંચો સામે પોલીસ ફરિયાદ નોંધાવી છે. ત્યારે સમગ્ર મામલામાં દાંતીવાડા પોલીસ સ્ટેશનમાં ત્રણ ઈસમોના નામ જોગ આઈપી સી કલમ ૪૬૫, ૪૬૭, ૪૭૧, ૧૧૪ મુજબ ગુનો નોંધી વધુ તપાસ હાથ ધરી છે...

(રીપોર્ટ:- કનુજ ઠાકોર બનાસકાંઠા)

ડીસા શહેરમાં ટ્રાફિક સમસ્યા દૂર કરવા માટે જીલ્લા પોલીસવડા દ્વારા ટોઈંગ મશીનની સુવિધા ઉપલબ્ધ કરાઈ ડીવાયએસપી ના હસ્તે કરાયું લોકાર્પણ..

બનાસકાંઠા બનાસકાંઠા જિલ્લાના વેપારીમથક ડીસા શહેરમાં છેલ્લા ઘણા સમયથી ટ્રાફિક સમસ્યા માથાનો દુખાવો બની ચૂકી છે ડીસા નગરપાલિકા અને ડીસા શહેર ટ્રાફિક પોલીસ દ્વારા ટ્રાફિક સમસ્યા નિવારવા માટે અનેક પ્રયત્નો કરી ચૂક્યા હોવા છતાં ટ્રાફિક સમસ્યાનો કોઈ ઉકેલ ન આવતા બનાસકાંઠા જિલ્લા પોલીસ વડા દ્વારા ડીસા શહેરમાં ટ્રાફિક સમસ્યા દૂર કરવા માટે ટોઈંગ મશીનની કોન્ટ્રાક્ટર પદ્ધતિથી ફાળવણી કરવામાં આવી છે ત્યારે આજે ડીસા વિભાગીય ડીવાયએસપી કૌશલ ઓઝાના હસ્તે ટોઈંગ મશીનને લીલી ઝંડી આપી પ્રસ્થાન કરાવ્યું હતું ડીસા સીટી ટ્રાફિક પીએસઆઈ અને કે પટેલ તથા ટ્રાફિક પોલીસ અને ટીઆરબી

જવાનો સાથે મલીને આજથી શહેરમાં ટ્રાફિક સમસ્યા દૂર કરવા ટોઈંગ મશીનની કોન્ટ્રાક્ટર પદ્ધતિથી કામગીરી ચાલુ કરવામાં આવશે અને રોડ પર રસ્તા વચ્ચે અડચણરૂપ વાહનો પાકીગ કરતા વાહનચાલકો સામે દંડાત્મક કાર્યવાહી કરવામાં આવશે ટોઈંગ મશીનની લોકાર્પણ પ્રસંગે ડીસા ડીવાયએસપી દ્વારા શહેરજનોને અપીલ કરતાં જણાવ્યું હતું કે ડીસા શહેરમાં ટ્રાફિક સમસ્યા દૂર કરવા માટે પોલીસની કામગીરી માં સહકાર આપવા વિનંતી સાથે અપીલ કરવામાં આવી હતી સાથે-સાથે જણાવ્યું હતું કે શહેરજનો દ્વારા લોકહીતમાં વાહનોનું આડેધડ પાર્કિંગ ના કરી દંડથી બચે શહેરમાં આવતાં લોકો સુખ-શાંતિથી ફરી શકે તેવી વ્યવસ્થા પોલીસ દ્વારા ઉભી કરવામાં આવી રહી છે ત્યારે લોકોને સાથ અને સહકાર આપવા વિનંતી કરવામાં આવી હતી ત્યારે ડીસા શહેરમાં ટ્રાફિક સમસ્યા દૂર કરવા માટે જિલ્લા પોલીસ વડા ના આદેશ અનુસાર જિલ્લા ટ્રાફિક પોલીસ દ્વારા ટોઈંગ મશીનની કોન્ટ્રાક્ટર પદ્ધતિથી ફાળવણી કરવામાં આવતા આડેધડ રીતે પાર્કિંગ કરતાં વાહનચાલકો ની ચિંતામાં વધારો જોવા મળી રહ્યો છે.. (રીપોર્ટ:- કનુજ ઠાકોર બનાસકાંઠા)

૨૦૦ વખત પંચકોષી, ૫૦૦ વખતે ઉત્તરવાહિની, ૧૦૦ વખતે મોટરમાર્ગે પરિક્રમા કરી ચૂકેલા નર્મદા પુત્ર સાવરીયા મહારાજ આ વખતે કોરોનાને કારણે પંચકોષી નર્મદા પરિક્રમા કરશે નહીં

આ વખતે ચૈત્રી માસની પંચકોષી નર્મદા પરિક્રમા રદ કરવામાં આવી છે, ચૈત્ર માસમાં ૨૧ કિ.મી.ની પંચકોષી નર્મદા પરિક્રમાનું વિશેષ ધાર્મિક મહત્વ, ૧ દિવસમાં ૩ કલાકમાં આ પરિક્રમા કરી શકાય છે, ગુજરાતમાં એકમાત્ર નર્મદામાં ઉત્તરવાહિની છે જ્યારે મધ્યપ્રદેશમાં ૮ ઉત્તરવાહિની છે, રાજા ભલિના વખતથી નર્મદા પરિક્રમાનો પ્રારંભ થયો હતો

રાજપીપળા, તા.૧૨
૧૩ એપ્રિલ થી ચૈત્રી નવરાત્રીનો પ્રારંભ થયો હોવાથી ચૈત્રના પ્રારંભથી જ નર્મદા માં એક માત્ર ઉત્તરવાહિની પંચકોષી નર્મદાની પરિક્રમા પણ શરૂ થાય છે. આ વખતે કોરોના સંક્રમણ નિખારવા જિલ્લા વહીવટી તંત્ર દ્વારા નર્મદા પરિક્રમા બંધ રાખવામાં આવી છે. જોકે અનેક વાર પરિક્રમા કરી ચૂકેલા નર્મદા પુત્ર સાવરીયા મહારાજ દર વર્ષની જેમ આ વર્ષે પણ રામપુરા ઉત્તરવાહિની કીડીમંકોડી ઘાટ થી નર્મદા પરિક્રમાનો પ્રારંભ કરવાના હતા. પણ સરકારની ગાઈડલાઈન અને આદેશ મુજબ પોતે પણ પરિક્રમા કરશે નહીં અને લોકોને પણ પરિક્રમા ન કરવા અપીલ કરી છે. આમ તો ૩૦ દિવસની ૨૧ કિ.મી.ની પંચકોષી ઉત્તરવાહિનીથી નર્મદા પરિક્રમાનો પ્રારંભ કીડીમંકોડી ઘાટ થી પ્રારંભ થયા થાય છે ત્યાંથી યોગાનંદ આશ્રમ, ૧૦ અવતાર રણછોડજી મંદિર, ધનેશ્વર, અવધૂત આશ્રમ, તપોવન, રામાનંદ, ગોપાલેશ્વર, તિલકવાડા, મણીનાગેશ્વર, રંગણ, સાંજરોલી ઘાટથી નાવડી માં બેસી કીડીમંકોડી ઘાટ પાંડવગુફા, ધર્મશ્વર, ભીમનાથ, પોઈયા પુલ થી તિલકવાડા, રામપુરા, સુધીની યાત્રા હોય છે. અત્યાર સુધીમાં સૌથી વધુ વાર નર્મદા નર્મદા પુત્ર સાવરીયા મહારાજ કરી ચૂક્યા છે. ૨૦૦ વખત પંચકોષી, ૫૦૦ વખતે ઉત્તરવાહિની, ૧૦૦ વખતે મોટરમાર્ગે પરિક્રમા કરી ચૂકેલા નર્મદા પુત્ર સાવરીયા મહારાજ અનોખો વિક્રમ ધરાવે છે અને દર વરસે વધતો જાય છે તેને કોઈ તોડી પણ શકતું નથી. નર્મદા પુત્ર સાવરીયા મહારાજના જણાવ્યા અનુસાર ચૈત્રી નવરાત્રિમાં હજારોની સંખ્યામાં સાધુ સંતો ભક્તો પરિક્રમામાં જોડાય છે. ૧ દિવસમાં ૩ કલાકમાં આ પરિક્રમા કરી શકાય છે. જે લોકો ચાલી ન શકે અશક્ત કે અપંગ ઉત્તરવાહિની છે જ્યારે મધ્યપ્રદેશમાં ૮ ઉત્તરવાહિની છે. રાજા ભલિના વખતથી નર્મદા પરિક્રમાનો પ્રારંભ થયો હતો. આ વર્ષે કોરોના ને કારણે પરિક્રમા બંધ રાખવામાં આવી છે. (રીપોર્ટ :-જ્યોતિ જગતાપ, રાજપીપળા)

કોરોના સંક્રમણ વધતા સાવચેતીના ભાગ રૂપ દેવમોગરા માતાજીનું મંદિર આજ થી સંપૂર્ણ બંધ રાખવા માટે લેવાયો નિર્ણય

રાજપીપળા, તા. ૧૨
કોરોના વાયરસની મહામારીમાં સંક્રમણનું પ્રમાણમાં વધારો થતાં આદિવાસીઓની કુળદેવી દેવમોગરા માતાજી નું મંદિર બંદ કરવામાં આવ્યું છે. ટ્રસ્ટીઓ દ્વારા મંદિર ને તા. ૧૨ એપ્રિલ થી તા. ૩૦ એપ્રિલ ૨૧ સુધી મંદિર સંપૂર્ણ બંધ રાખવાનો નિર્ણય કરવામાં આવ્યો છે. સાગબારા તાલુકાના દેવમોગરા માતાજીનું મંદિરને હાલ કોરોના વાયરસ મહામારીમાં સંક્રમણનું પ્રમાણમાં વધારો થતાં આદિવાસીઓની કુળદેવી દેવ મોગરા માતાજી મંદિર આજ થી સંપૂર્ણ બંધ રહેશે. ૩૦ એપ્રિલ બાદ સમયની સમીક્ષા કરી મંદિર પુનઃ ચાલુ કરવાનો નિર્ણય લેવામાં આવશે. દેવ મોગરા માતાજી મંદિર ટ્રસ્ટના ટ્રસ્ટીઓ દ્વારા મોગરા માતાજીના મંદિર બંધનો નિર્ણય લેવાયો છે. (રીપોર્ટ :-જ્યોતિ જગતાપ, રાજપીપળા)

સ્ટેચ્યુ પાસે એકતા કૃઝનું સંચાલન હવે આગામી ૨૬મી એપ્રિલ સુધી બંધ રહેશે

નર્મદા ઘાટ તરીકે વિકસાવવાની કામગીરી મા પાયા નું કામ કરવા માટે પાણી નિયંત્રીત કરવું જરૂરી બન્યું છે. રાજપીપળા, તા. ૧૨
સ્ટેચ્યુ ઓફ યુનિટીની આસપાસનાં વિસ્તારનાં આયોજનબદ્ધ વિકાસ માટે એસઓયુએડીટીજી ઓથોરિટી મારફતે અનેક વિકાસ કાર્યો હાથ ધરાઈ રહ્યા છે, તે અંતર્ગત પવિત્ર શુભપાણેશ્વર મંદિરથી ત્યાગી ઘાટ સુધીનાં વિસ્તારને નર્મદા ઘાટ તરીકે વિકસાવવાની કામગીરી હાથ ધરાઈ રહી છે, જેમાં ભાગરૂપે તેનાં પાયાનું કામ કરવા માટે પાણી નિયંત્રીત કરવું જરૂરી હતું. એકતા કૃઝનું સંચાલન છેલ્લા ૬ માસથી સતત થઈ રહ્યું છે જેનાં કારણે તેનાં મેઈન્ટેનન્સ જરૂરીયાત પણ ઉભી થઈ હતી જેથી આ થનાર કામગીરીને લક્ષમાં લઈને સરદાર સરોવર નર્મદા નિગમ લી.

(રીપોર્ટ:- કનુજ ઠાકોર બનાસકાંઠા)

દુઃખદ અવસાન



અમારા મોટા ભાઈ સુરેશભાઈ નવલશંકર રાવલ (હળવદવાળા) કેલાશવાસ પામેલ છે, જેમની અંતિમયાત્રા તેમના નિવાસસ્થાને થી રાખેલ છે, તા. ૧૨/૦૪/૨૦૨૧ સોમવાર, સમય : ૧૦:૦૦ કલાક સવારે, સ્થળ : ધોળેશ્વર પ્લોટ, ધોળેશ્વર મંદીર પાસે, ધાનગઢ, લી. સ્વ. પ્રવિણસાગર છોટાલાલ રાવલ, દિલીપભાઈ નવલશંકર રાવલ, અશોકભાઈ ધીરજલાલ રાવલ (ફૂલવાડી), અજય ડી. રાવલ, જયેશ ડી. રાવલ, રાજેન્દ્ર સુરેશભાઈ રાવલ, ગૌરવ એ. રાવલ...

સરકાર પગલા ભરવામાં નિષ્ફળ નિવડે તો મુખ્યમંત્રીશ્રી એ રાજીનામું આપી દેવું જોઈએ.....પરેશ ધાનાણી

ગાંધીનગર
કોરોનાની મહામારી મા કોંગ્રેસ પક્ષ સકારાત્મક રીતે લોકોની સેવા કરી રહી છે ત્યારે ગુજરાત સરકાર રાજકીય સ્વાર્થ સાધવાનો પ્રયાસ કરે છે એ દુઃખદ બાબત છે. કોંગ્રેસ પક્ષે મુખ્યમંત્રીશ્રીને છેલ્લાં એક વર્ષથી કીડી છે કે સર્વપક્ષીય મિટિંગ બોલાવી કોરોના મહામારી સામે કેમ લડવું એનું આયોજન કરવું જરૂરી છે તો સરકાર એનું આયોજન ન કરીને ઉછી ઉતરી છે. સરકાર ગુજરાતની જનતા માટે રેમેડેસિવિર પૂરા પાડવામાં નિષ્ફળ ગઈ છે અને આજે ભાજપ પ્રમુખ ગુજરાત ની જનતાને મોત નાં મોં માં ધકેલીને આખા ગુજરાતના રેમેડેસિવિર ઈન્જેક્શન કમલમ નાં કાર્યાલયે વેચવા માટે દુકાન ખોલી છે. અને સરકાર ઉપર નિષ્ફળતાનો આરોપ લગાવે છે ત્યારે ભાજપનાં પ્રમુખ ને શુ કાયદાના અલગ કાટલાં છે ?

૨૦૦ વખત પંચકોષી, ૫૦૦ વખતે ઉત્તરવાહિની, ૧૦૦ વખતે મોટરમાર્ગે પરિક્રમા કરી ચૂકેલા નર્મદા પુત્ર સાવરીયા મહારાજ આ વખતે કોરોનાને કારણે પંચકોષી નર્મદા પરિક્રમા કરશે નહીં

આ વખતે ચૈત્રી માસની પંચકોષી નર્મદા પરિક્રમા રદ કરવામાં આવી છે, ચૈત્ર માસમાં ૨૧ કિ.મી.ની પંચકોષી નર્મદા પરિક્રમાનું વિશેષ ધાર્મિક મહત્વ, ૧ દિવસમાં ૩ કલાકમાં આ પરિક્રમા કરી શકાય છે, ગુજરાતમાં એકમાત્ર નર્મદામાં ઉત્તરવાહિની છે જ્યારે મધ્યપ્રદેશમાં ૮ ઉત્તરવાહિની છે, રાજા ભલિના વખતથી નર્મદા પરિક્રમાનો પ્રારંભ થયો હતો

આમ તો ૩૦ દિવસની ૨૧ કિ.મી.ની પંચકોષી ઉત્તરવાહિનીથી નર્મદા પરિક્રમાનો પ્રારંભ કીડીમંકોડી ઘાટ થી પ્રારંભ થયા થાય છે ત્યાંથી યોગાનંદ આશ્રમ, ૧૦ અવતાર રણછોડજી મંદિર, ધનેશ્વર, અવધૂત આશ્રમ, તપોવન, રામાનંદ, ગોપાલેશ્વર, તિલકવાડા, મણીનાગેશ્વર, રંગણ, સાંજરોલી ઘાટથી નાવડી માં બેસી કીડીમંકોડી ઘાટ પાંડવગુફા, ધર્મશ્વર, ભીમનાથ, પોઈયા પુલ થી તિલકવાડા, રામપુરા, સુધીની યાત્રા હોય છે. અત્યાર સુધીમાં સૌથી વધુ વાર નર્મદા નર્મદા પુત્ર સાવરીયા મહારાજ કરી ચૂક્યા છે. ૨૦૦ વખત પંચકોષી, ૫૦૦ વખતે ઉત્તરવાહિની, ૧૦૦ વખતે મોટરમાર્ગે પરિક્રમા કરી ચૂકેલા નર્મદા પુત્ર સાવરીયા મહારાજ અનોખો વિક્રમ ધરાવે છે અને દર વરસે વધતો જાય છે તેને કોઈ તોડી પણ શકતું નથી. નર્મદા પુત્ર સાવરીયા મહારાજના જણાવ્યા અનુસાર ચૈત્રી નવરાત્રિમાં હજારોની સંખ્યામાં સાધુ સંતો ભક્તો પરિક્રમામાં જોડાય છે. ૧ દિવસમાં ૩ કલાકમાં આ પરિક્રમા કરી શકાય છે. જે લોકો ચાલી ન શકે અશક્ત કે અપંગ ઉત્તરવાહિની છે જ્યારે મધ્યપ્રદેશમાં ૮ ઉત્તરવાહિની છે. રાજા ભલિના વખતથી નર્મદા પરિક્રમાનો પ્રારંભ થયો હતો. આ વર્ષે કોરોના ને કારણે પરિક્રમા બંધ રાખવામાં આવી છે. (રીપોર્ટ :-જ્યોતિ જગતાપ, રાજપીપળા)

ઉત્તરવાહિની છે જ્યારે મધ્યપ્રદેશમાં ૮ ઉત્તરવાહિની છે. રાજા ભલિના વખતથી નર્મદા પરિક્રમાનો પ્રારંભ થયો હતો. આ વર્ષે કોરોના ને કારણે પરિક્રમા બંધ રાખવામાં આવી છે. (રીપોર્ટ :-જ્યોતિ જગતાપ, રાજપીપળા)

દુઃખદ અવસાન/ બેસણું

સ્વ. કાન્તીલાલ લક્ષ્મીશંકર મહેતા

સ્વ. તા. ૧૧/૦૪/૨૦૨૧ - રવિવાર

જીવન એવું જીવી ગયા કે જોનારા જોયા કરે, કર્મ સદાય એવા કર્યા કે સૌના હિલમાં ગુંજ્યા કરે, ધર્મ કદી ભૂલ્યા નહીં વ્યવહાર કદી ચુક્યા નહીં, સુખ-દુઃખમાં હસતા રહ્યાં, સૌના હૈયામાં વસી ગયા.....

પ્રભુ આપના દિવ્ય આત્માને શાશ્વત સુખ-શાંતિ આપે એજ પ્રાર્થના

સદ્ગતનું બેસણું

તા. ૧૬/૦૪/૨૦૨૧ના રોજ સવારે ૧૦ થી ૧૨ કલાકે અમારા નિવાસ સ્થાને રાખેલ છે

લિ.

ગં.સ્વ. જ્યોત્સનાબેન કાંતિલાલ મહેતા હિરેન કાંતિલાલ મહેતા હિમેશ કાંતિલાલ મહેતા જેમિતા મેહુલ શાહ

ધર નં. ૮૧, અક્ષર ઉપવન સોસાયટી, એસ.ટી. કેપો પાસે, ડભોઈ મો. ૯૭૨૨૩ ૬૪૦૩૨, ૯૯૦૪૦ ૫૨૪૧૩